



മന്ത്രിസഭ

ധനകാര്യ സ്ഥാപനങ്ങളിലെ സാമ്പത്തിക പ്രതിസന്ധി പരിഹരിക്കാൻ നിയമ നിർമ്മാണം

Posted On: 14 JUN 2017 5:12PM by PIB Thiruvananthpuram

2017 ലെ ഫിനാൻഷ്യൽ റെവന്യൂ അക്ട് ഡെപ്യൂട്ടി ഇൻഷുറൻസ് ബിൽ 2017 കൊണ്ടുവരുന്നതിന് പ്രധാനമന്ത്രി ശ്രീ. നരേന്ദ്ര മോദിയുടെ അധ്യക്ഷതയിൽ ചേർന്ന കേന്ദ്രമന്ത്രിസഭാ യോഗം അനുമതി നൽകി. ബാങ്കുകളോ ഇൻഷുറൻസ് കമ്പനികളോ ധനകാര്യമേഖലയിലെ സ്ഥാപനങ്ങളോ പാപ്പരാകുന്ന സാഹചര്യമുണ്ടായാൽ എന്തെങ്കിലും നടപടികൾ കൈക്കൊള്ളണമെന്നത് സംബന്ധിച്ച സമഗ്രപരിഹാരം നിർദ്ദേശിക്കുന്നതായിരിക്കും ബിൽ.

റെവന്യൂ കോർപ്പറേഷൻ സ്ഥാപിക്കുന്നതിനുള്ള വ്യവസ്ഥ ബില്ലിൽ ഉണ്ടായിരിക്കും. നിലവിലുള്ള, ബന്ധപ്പെട്ട നിയമങ്ങളിൽ ചിലതു പിൻവലിക്കുന്നതിനും ചിലതു ഭേദഗതി ചെയ്യുന്നതിനും ബിൽ വഴിവെക്കും. 1961ലെ ഡെപ്യൂട്ടി ഇൻഷുറൻസ് ആക്ട് ക്രെഡിറ്റ് ഗ്യാരണ്ടി കോർപ്പറേഷൻ നിയമം പിൻവലിക്കപ്പെടുകയും ചുമതലകള് റെവന്യൂ കോർപ്പറേഷനിലേയ്ക്കു കൈമാറപ്പെടുകയും ചെയ്യും.

സാമ്പത്തിക സംവിധാനത്തെ സംരക്ഷിക്കുകയും സുസ്ഥിരത ഉറപ്പുവരുത്തുകയും ഉപഭോക്താക്കളുടെ താല്പര്യങ്ങള് സംരക്ഷിക്കുകയും പൊതുഫണ്ട് സംരക്ഷിക്കുകയും ചെയ്യേണ്ട ചുമതല റെവന്യൂ കോർപ്പറേഷനായിരിക്കും.

സാമ്പത്തികേതര സ്ഥാപനങ്ങള് പാപ്പരാകുന്ന സ്ഥിതിവിശേഷം നേരിടാൻ ഗവൺമെന്റ് അടുത്തിടെ 'ദി ഇൻസോളവൻസി ആക്ട് ബാങ്ക്റപ്സി കോഡ് 2016' പാസ്സാക്കിയിരുന്നു. ഇതിന് സമാനമായ സ്ഥാനമാണു പുതിയ ബില്ലിനു ധനകാര്യമേഖലയിൽ ഉണ്ടാവുക. ബിൽ പാസാക്കുന്നതോടെ കോഡും ബില്ലും ചേർന്ന് സമ്പദ്വ്യവസ്ഥയ്ക്ക് സമഗ്രപ്രശ്നപരിഹാര ചട്ടക്കൂട് രൂപപ്പെടും.

സാമ്പത്തിക പ്രശ്നങ്ങള് നേരിടുന്ന ധനകാര്യ സേവന ദാതാക്കളുടെ ഉപഭോക്താക്കളായിട്ടുള്ളവർക്ക് ആശ്വാസം പകരുന്നതായിരിക്കും ദ് ഫിനാൻഷ്യൽ റെവന്യൂ അക്ട് ഡെപ്യൂട്ടി ഇൻഷുറൻസ് ബിൽ, 2017. സാമ്പത്തിക പ്രശ്നം നേരിടുന്ന ധനകാര്യ സേവന സ്ഥാപനങ്ങളുമായി ബന്ധപ്പെട്ട പ്രതിസന്ധി മറികടക്കുന്നതിനായി പൊതുധനം ഉപയോഗപ്പെടുത്തേണ്ടിവരുന്നത് പരിമിതപ്പെടുത്തുക വഴി സാമ്പത്തിക സേവന ദാതാക്കളുടെ പ്രവർത്തനങ്ങളിൽ കൂടുതൽ അച്ചടക്കം കൊണ്ടുവരാനും ലക്ഷ്യമിടുന്നു. പ്രതിസന്ധിഘട്ടം ഇല്ലാതാക്കാനും അഥവാ ഉണ്ടാകുന്ന പക്ഷം മറികടക്കാനും സംവിധാനങ്ങള് ഒരുക്കുക വഴി സമ്പദ്വ്യവസ്ഥ സുസ്ഥിരമായി നിലനിർത്തുന്നതിന് ഇത് സഹായം പകരും. നിക്ഷേപ സുരക്ഷിതത്വത്തിന്റെ നിലവിലുള്ള ചട്ടക്കൂട് ശക്തിപ്പെടുത്തുകയും വ്യവസ്ഥാപിതമാക്കുകയും വഴി ചെറുകിട നിക്ഷേപകരെ സഹായിക്കുകയാണു ബില്ലിന്റെ മറ്റൊരു ലക്ഷ്യം. ധനകാര്യ സ്ഥാപനങ്ങളിൽ പ്രതിസന്ധി ഉടലെടുത്താൻ പ്രശ്ന പരിഹാരം നീണ്ടുപോകുന്ന സ്ഥിതി ഒഴിവാക്കാനും വ്യവസ്ഥയുണ്ടാകും.

(Release ID: 1495082) Visitor Counter : 7

